


---

Gajendrakritam Vishnu Stotram

——  
ಗಜೇಂದ್ರಕೃತಂ ವಿಷ್ಣುಸ್ತೋತ್ರಂ

——  
Document Information



---

Text title : Gajendrakritam Vishnu Stotram

File name : viShNustotraMgajendrakRRitam.itx

Category : vishhnu, stotra

Location : doc\_vishhnu

Proofread by : PSA Easwaran

Description/comments : from Vishnudharma Upapurana. Adhyaya 67

Latest update : December 25, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2021

*sanskritdocuments.org*

---



ಗಜೇಂದ್ರಕೃತಂ ವಿಷ್ಣುಸ್ತೋತ್ರಂ



ಗಜೇಂದ್ರ ಉವಾಚ -

ಓಂ ನಮೋ ಮೂಲಪ್ರಕೃತಯೇ ಅಜಿತಾಯ ಮಹಾತ್ಮನೇ .

ಅನಾಶ್ರಿತಾಯ ದೇವಾಯ ನಿಃಸ್ಪೃಹಾಯ ನಮೋ ನಮಃ .. 1..

ನಮ ಆದ್ಯಾಯ ಬೀಜಾಯ ಶಿವಾಯ ಚ ಪ್ರಶಾಂತಾಯ .

ಆರ್ಷೇಯಾಯ ಪ್ರವರ್ತಿನೇ ನಿಶ್ಚಲಾಯ ಯಶಸ್ವಿನೇ .. 2..

ಅನಂತರಾಯ ಚೈಕಾಯ ಸನಾತನಾಯ ಪೂರ್ವಾಯ .

ಅವ್ಯಕ್ತಾಯ ನಮೋ ನಮಃ ಪುರಾಣಾಯ ನಮೋ ನಮಃ .. 3..

ನಮೋ ಗುಹ್ಯಾಯ ಗೂಢಾಯ ಗುಣಾಯಾಗುಣವರ್ತಿನೇ .

ಅತರ್ಕ್ಯಾಯಾಪ್ರಮೇಯಾಯ ಅನಂತಾಯ ನಮೋ ನಮಃ .. 4..

ನಮೋ ದೇವಾತಿದೇವಾಯ ಅಪ್ರಭಾಯ ನಮೋ ನಮಃ .

ನಮೋ ಜಗತ್ಪ್ರಸ್ಥಿತಾಯ ಗೋವಿಂದಾಯ ನಮೋ ನಮಃ .. 5..

ನಮೋಽಸ್ತು ಪದ್ಮನಾಭಾಯ ಸಾಂಖ್ಯಯೋಗೋದ್ಭವಾಯ ಚ .

ವಿಶ್ವೇಶ್ವರಾಯ ದೇವಾಯ ಶಿವಾಯ ಹರಯೇ ನಮಃ .. 6..

ನಮೋಽಸ್ತು ತಸ್ಮೈ ದೇವಾಯ ನಿರ್ಗುಣಾಯ ಗುಣಾತ್ಮನೇ .

ನಾರಾಯಣಾಯ ವಿಶ್ವಾಯ ದೇವಾನಾಂ ಪರಮಾತ್ಮನೇ .. 7..

ನಮೋ ನಮಃ ಕಾರಣವಾಮನಾಯ ನಾರಾಯಣಾಯಾಮಿತವಿಕ್ರಮಾಯ .

ಶ್ರೀಶಾರ್ಙ್ಗಚಕ್ರಾಸಿಗದಾಧರಾಯ ನಮೋಽಸ್ತು ತಸ್ಮೈ ಪುರುಷೋತ್ತಮಾಯ .. 8..

ಆದ್ಯಾಯ ವೇದನಿಲಯಾಯ ಮಹೋದರಾಯ ಸಿಂಹಾಯ ದೈತ್ಯನಿಧನಾಯ

ಚತುರ್ಭುಜಾಯ .

ಬ್ರಹ್ಮೇಂದ್ರರುದ್ರಮುನಿಚಾರಣಸಂಸ್ತುತಾಯ ದೇವೋತ್ತಮಾಯ ವರದಾಯ

ನಮೋಽಚ್ಯುತಾಯ .. 9..

ನಾಗೇಂದ್ರಭೋಗಶಯನಾಸನಸುಪ್ತಿಯಾಯ ಗೋಕ್ಷೀರಹೇಮಶುಕನೀಲಘನೋಪಮಾಯ

ಪೀತಾಂಬರಾಯ ಮಧುಕೈಟಭನಾಶನಾಯ ವಿಶ್ವಾಯ ಚಾರುಮುಕುಟಾಯ

ನಮೋಽಕ್ಷರಾಯ .. 10..

ಭಕ್ತಿಪ್ರಿಯಾಯ ವರದೀಪ್ತಸುದರ್ಶನಾಯ

ನಾಭಿಪ್ರಜಾತಕಮಲಸ್ಥಚತುರ್ಮುಖಾಯ .  
ಕ್ಷೀರೋದಕಾರ್ಣವನಿಕೇತಯಶೋಧನಾಯ  
ನಾನಾವಿಚಿತ್ರಮುಕುಟಾಂಗದಭೂಷಣಾಯ .. 11..  
ಸರ್ವೇಶ್ವರಾಯ ವರದಾಯ ನಮೋ ವರಾಯ  
ವಿಶ್ವಾತ್ಮನೇ ಪರಮಕಾರಣಕಾರಣಾಯ .  
ಫುಲ್ಲಾರವಿಂದವಿಮಲಾಯತಲೋಚನಾಯ  
ದೇವೇಂದ್ರದಾನವಪರೀಕ್ಷಿತಪೌರುಷಾಯ .. 12..  
ಯೋಗೇಶ್ವರಾಯ ವಿಜಯಾಯ ನಮೋ ವರಾಯ .  
ಲೋಕಾಯನಾಯ ತ್ರಿದಶಾಯನಾಯ ಬ್ರಹ್ಮಾಯನಾಯಾತ್ಮಭವಾಯನಾಯ .  
ಧರ್ಮಾಯನಾಯೈಕಜಲಾಯನಾಯ ಮಹಾವರಾಹಾಯ ಸದಾ ನತೋಽಸ್ಮಿ .. 13..  
ಅಚಿಂತ್ಯಮವ್ಯಕ್ತಮನಂತರೂಪಂ ನಾರಾಯಣಂ ಕಾರಣಮಾದಿದೇವಂ .  
ಯುಗಾಂತಶೇಷಂ ಪುರುಷಂ ಪುರಾಣಂ ತಂ ವಾಸುದೇವಂ ಶರಣಂ ಪ್ರಪದ್ಯೇ .. 14..  
ಯೋಗೇಶ್ವರಂ ಚಾರುವಿಚಿತ್ರಮೌಲಿಮಾಜ್ಞೇಯಮೌಖ್ಯಂ ಪ್ರಕೃತೇಃ ಪರಸ್ಥಂ .  
ಕ್ಷೇತ್ರಜ್ಞಮಾತ್ಮಪ್ರಭವಂ ವರೇಣ್ಯಂ ತಂ ವಾಸುದೇವಂ ಶರಣಂ ಪ್ರಪದ್ಯೇ .. 15..  
ಅದೃಶ್ಯಮಚ್ಛೇದ್ಯಮನಾದಿಮಧ್ಯಂ ಮಹರ್ಷಯೋ ಬ್ರಹ್ಮವಿದಃ ಸುರೇಶಂ .  
ವದಂತಿ ಯಂ ವೈ ಪುರುಷಂ ಸನಾತನಂ ತಂ ವಾಸುದೇವಂ ಶರಣಂ ಪ್ರಪದ್ಯೇ .. 16..  
ಯದಕ್ಷರಂ ಬ್ರಹ್ಮ ವದಂತಿ ಸರ್ವಗಂ ನಿಶಾಮ್ಯ ಯಂ ಮೃತ್ಯುಮುಖಾತ್ಪ್ರಮುಚ್ಯತೇ .  
ತಮೀಶ್ವರಂ ತೃಪ್ತಮನೋಪಮೈರ್ಗುಣೈಃ ಪರಾಯಣಂ ವಿಷ್ಣುಮುಪೈಮಿ ಶಾಶ್ವತಂ ..  
17..  
ಕಾರ್ಯಂ ಕ್ರಿಯಾಕಾರಣಮಪ್ರಮೇಯಂ ಹಿರಣ್ಯನಾಭಂ ವರಪದ್ಮನಾಭಂ .  
ಮಹಾಬಲಂ ವೇದನಿಧಿಂ ಸುರೋತ್ತಮಂ ವ್ರಜಾಮಿ ವಿಷ್ಣುಂ ಶರಣಂ ಜನಾರ್ದನಂ  
.. 18..  
ವಿಚಿತ್ರಕೇಯೂರಮಹಾರ್ಹನಿಷ್ಕಂ ರತ್ನೋತ್ತಮಾಲಂಕೃತಸರ್ವಗಾತ್ರಂ .  
ಪೀತಾಂಬರಂ ಕಾಂಚನಭಕ್ತಿಚಿತ್ರಂ ಮಾಲಾಧರಂ ಕೇಶವಮಭ್ಯುಪೈಮಿ .. 19..  
ಭವೋದ್ಭವಂ ವೇದವಿದಾಂ ವರಿಷ್ಠಂ ಯೋಗಾತ್ಮಾನಂ ಸಾಂಖ್ಯವಿದಾಂ ವರಿಷ್ಠಂ .  
ಆದಿತ್ಯಚಂದ್ರಾಶ್ವಿವಸುಪ್ರಭಾವಂ ಪ್ರಭುಂ ಪ್ರಪದ್ಯೇಽಚ್ಯುತಮಾತ್ಮಭೂತಂ .. 20..  
ಶ್ರೀವತ್ಸಾಂಕಂ ಮಹಾದೇವಂ ವೇದಗುಹ್ಯಮನುತ್ತಮಂ .  
ಪ್ರಪದ್ಯೇ ಸೂಕ್ಷ್ಮಮಚಲಂ ಭಕ್ತಾನಾಮಭಯಪ್ರದಂ .. 21..  
ಪ್ರಭವಂ ಸರ್ವಲೋಕಾನಾಂ ನಿರ್ಗುಣಂ ಪರಮೇಶ್ವರಂ .  
ಪ್ರಪದ್ಯೇ ಮುಕ್ತಸಂಗಾನಾಂ ಯತೀನಾಂ ಪರಮಾಂ ಗತಿಂ .. 22..  
ಭಗವಂತಂ ಸುರಾಧ್ಯಕ್ಷಮಕ್ಷರಂ ಪುಷ್ಕರೇಕ್ಷಣಂ .  
ಶರಣ್ಯಂ ಶರಣಂ ಭಕ್ತ್ಯಾ ಪ್ರಪದ್ಯೇ ಬ್ರಾಹ್ಮಣಪ್ರಿಯಂ .. 23..

ತ್ರಿವಿಕ್ರಮಂ ತ್ರಿಲೋಕೇಶಮಾದ್ಯಮೇಕಮನಾಮಯಂ .  
ಭೂತಾತ್ಮಾನಂ ಮಹಾತ್ಮಾನಂ ಪ್ರಪದ್ಯೇ ಮಧುಸೂದನಂ .. 24..  
ಆದಿದೇವಮಜಂ ಶಂಭುಂ ವ್ಯಕ್ತಾವ್ಯಕ್ತಂ ಜನಾರ್ದನಂ  
ಕ್ಷೇತ್ರಜ್ಞಂ ಪುರುಷಂ ಯಜ್ಞಂ ತ್ರಿಗುಣಾತೀತಮವ್ಯಯಂ .  
ನಾರಾಯಣಮಣೀಯಾಂಸಂ ಪ್ರಪದ್ಯೇ ಪರಮೇಶ್ವರಂ .. 25..  
ಏಕಾಯ ಲೋಕತ್ರಯಾಯ ಪರತಃ ಪರಮಾತ್ಮನೇ .  
ನಮಃ ಸಹಸ್ರಶಿರಸೇ ಅನಂತಾಯ ಮಹಾತ್ಮನೇ .. 26..  
ವರೇಣ್ಯಮನಘಂ ದೇವವೃಷಯೋ ವೇದಪಾರಗಾಃ .  
ಕೀರ್ತಯಂತಿ ಚ ಯಂ ಸರ್ವೇ ತಂ ಪ್ರಪದ್ಯೇ ಸನಾತನಂ .. 27..  
ನಮಸ್ತೇ ಪುಂಡರೀಕಾಕ್ಷ ಭಕ್ತಾನಾಮಭಯಪ್ರದ .  
ಸುಬ್ರಹ್ಮಣ್ಯ ನಮಸ್ತೇಽಸ್ತು ತ್ರಾಹಿ ಮಾಂ ಶರಣಾಗತಂ .. 28..  
ಇತಿ ವಿಷ್ಣುಧರ್ಮೇಷು ಸಪ್ತಷಷ್ಟಿತಮೋಽಧ್ಯಾಯಾಂತರ್ಗತಂ ಗಜೇಂದ್ರಕೃತಂ  
ವಿಷ್ಣುಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

---

—  
*Gajendrakritam Vishnu Stotram*

pdf was typeset on December 25, 2021

—

Please send corrections to [sanskrit@cheerful.com](mailto:sanskrit@cheerful.com)

